

№ 230 (20743)

2014-рэ илъэс

ГЪУБДЖ ТЫГЪЭГЪАЗЭМ и 2

> кыхэтыутыгьэхэр ыкіи нэмыкі къэбархэр тисайт ижьугьотэцтых WWW.ADYGVOICE.RU

Адыгэ Республикэм и Правительствэ игъэзет

О ЛІЫШЪХЬЭМ ИІОФШІЭГЪУ ЗЭІУКІЭГЪУХЭР

Адыгэ Республикэм и Ліышъхьэу ТхьакІущынэ Аслъан муниципальнэ гъэпсыкіэ зиіэ «Шэуджэн районым» иадминистрацие ипащэу Мэрэтыкъо Аслъанрэ муниципальнэ образованиеу «Заревскэ къоджэ псэупіэм» иліыкіо купрэ тыгъуасэ аlукlагъ.

ЯшІуагъэ арагъэкІыщт



Нахыжъхэм я Советэу Заревскэ къоджэ псэупіэм щы-

Іофтхьабзэм хэлэжьагъэх хэрэм ядэгьэзыжьынкІэ республикэм ипащэ ІэпыІэгъу къафэхъунэу цІыфхэм зыкъызэрэфагъазэрэр П.Виднэм къыхигъэщыгъ.

Районым хэхъоныгъэхэр ышІынхэмкІэ сыдигъуи ІэпыІэгъу къафэхъурэ, ящык агъэхэр зэхэзышІыкІырэ АР-м и ЛІышъхьэ зэрэфэразэхэр нэужым гущыІэ зыштэгъэ Мэрэтыкъо Аслъан къыІуагъ. Мы аужырэ илъэсхэм зипэщэ муниципальнэ образованием хэхьэрэ псэупІэхэм фельдшер-мамыку Іэзапіэхэр, еджапіэхэр, нэмыкі псэуалъэхэр зэрэщашІыгъэхэм игугъу къышІыгъ. Чернышовым щыпсэухэрэм гумэкІыгъоу къа-

рэ 200 фэдиз Адыгеим щашІыгъ. ПсыкъычІэщыпІэхэмрэ башнехэмрэ ягьэпсын программэм зэрэхэмыхьэрэм къыхэкіыкіэ республикэм, ежь муниципальнэ образованием хэкІыпІэ къагъотын фаеу министрэм къы-Іуагъ. Мыщ фэдэ псэуалъэхэм яшІын епхыгъэ проектхэр шапхъэхэм адимыштэхэу зэрэзэхагъэуцохэрэм, ащ къыхэкІыкІэ ахэр къызэкІагъэкІожьыхэу, ахъщэу атырагъэк одагъэр хьаулые зэрэхъурэм муниципалитетхэм анаІэ тырагъэтынэу къариlуагъ. АР-м псэолъэшІынымкІэ, транспортымкІэ, псэупІэ-коммунальнэ ыкІи гьогу хъызмэтхэмкlэ и Министерствэ



Виднэм пэублэ псалъэ къышІызэ, АР-м и ЛІышъхьэ дэжь къызыкІэкІуагьэхэр, гумэкІыгьо шъхьајзу яјзр къыријотыкјыгъ. Ащ къызэрэхигъэщыгъэмкІэ, псэупІэу Чернышовым дэсхэр зашъохэрэ псыр шапхъэхэм адиштэным, ар зэпымыоу аlэкІэхьаным пае псыкъычІэщыпіэмрэ башнемрэ гъэкіэжьыгъэнхэ, зэтегъэпсыхьэгъэнхэ фае. Джырэ уахътэм ахэм язытет къутырдэсхэр ыгъэразэхэрэп, псым пшахъо хэлъэу къэкІо. Ежь администрацием амалэу ІэкІэлъхэр ыгъэфедэхэзэ, чІычІэгъым псыр къычІэзыщыщт насосыр охътэ гъэнэфагьэкІэ ыгьэуцугь. Ау чъы-Іэшхо къызыхъукІэ башнер къызэхэоным ищынагьо щыІ. Ащ къыхэкІэу гумэкІыгьоу къэуцу-

къызэрэхигъэщыгъэмкІэ, псыкъычіэщыпіэмрэ ащ епхыгъэ башнемрэ зэтегъэпсыхьэгъэнхэм пае къоджэ псэупІэм дэсхэр ягъусэу сомэ мин 700 фэдиз къаугъоин алъэкІыщт, ау ащ пэјухьащт сомэ миллион заулэр къыздырахын яІэп. Федеральнэ программэу «Къуаджэм социальнэ хэхъоныгъэхэр ышІынхэр» зыфиІорэм псырыкІуапІэхэм ягъэпсын къыдыхэлъытагъ, ау псыкъычІэщыпіэмрэ башнемрэ язэтегъэпсыхьан е яшІын къыгъэнафэхэрэп. Ащ Іофыр нахь къегьэхьылъэ.

Юрий Петровым къызэриІуагъэмкІэ, «Къуаджэм социальнэ хэхъоныгъэхэр ышІынхэр» зыфиlорэ программэм къыдыхэлъытагъэу псырыкІопІэ километ-

фэгъэзэгъэ къулыкъоу щызэхащагъэм иамалхэр къызфагъэфедэхэмэ, гумэкІыгъохэр нахь макІэ зэрэхъущтым министрэм къыкІигъэтхъыгъ. Джащ фэдэу къутырэу ХьапакІэм щашІырэ еджапІэр 2015-рэ илъэсым зэратыщтыр къыІуагъ.

— Чернышовым щыпсэухэрэр зыгъэгумэкІыхэрэ Іофыгъом тыщыгъуаз ыкІи амалэу щыІэмкІэ цІыфхэм тишІуагъэ ядгъэкІыщт. Ау мыщ дэжьым ыпшъэкІэ зигугъу къэшъушІыгъэ псэуалъэхэм гъэцэкІэжьынхэр ятымышІылІэхэу, ахэр кІэу тшІыхэмэ нахь тэрэзэу сыхэплъэ, мыщ псырыкІуапІэхэри къыдыхэлъытэгъэнхэ фае. А уахътэр чыжьэу зэкlэтымыхьэу,

(Икіэух я 2-рэ н. ит).

НЕПЭ КЪЫХЭТЫУТЫХЭРЭМ АЩЫЩХЭР:

Я 2-рэ нэкіубгъор

Республикэм ихъугъэ-ш агъэхэм афэгъэхьыгъэ къэбар зэфэшъхьафхэр.

94 - 6 - pэ нэкlубгъохэр

Льэпкьым итарихь кьэзыютэрэ тхыгъэхэү Хъоткъо Самир къыгъэхьазырыгъэхэр.

Я 7-рэ нэкіубгъор

Тильэпкьэгъухэм яюфыгъохэм щатегущы Іагъэх Сирием къик Іыжьыгъэхэм ІэпыІэгъу афэхъугъэным пае зэхащэгъэ комиссием изичэзыу зэхэсыгъо.

ИКЕА-м Адыгеим инвестиционнэ проектыкіэ щыпхырищыщт

Адыгеим и Премьер-министрэу КъумпІыл Муратрэ ИКЕА-м амыгъэкощырэ мылъкум игъэзекіонкіэ игъэіорышіапіэ икъутамэу Урысыем щыІэм ипащэу Давид Николас Гуссерэ бэмышІ у республикэм и Правительствэ и Унэ щызэдыря эгъэ зэ-ІукІэгъум ИКЕА-м иинвестиционнэ проектыкізу сомэ миллиарди 9 зытефэщтым щыхэплъагъэх.

Джащ фэдэу зэјукјэгъум хэлэжьагъэх ИКЕА-м коммерческэ проектхэмкІэ ипащэу Павел Градец, сатыу гупчэу «МЕГА Адыгея» зыфиlорэм ипащэу Кетевана Коньковар, Адыгэ Республикэм псэолъэшіынымкіэ, транспортымкіэ. унэ-коммунальнэ, гьогу хъызмэтхэмкІэ иминистрэу Валерий Картамышевыр, Адыгэ Республикэм экономикэ хэхъоныгъэмрэ сатыумрэкІэ иминистрэу Ліыхэсэ Махьмудэ, муниципальнэ образованиеу «Тэхъутэмыкъое районым» ипащэу Шъхьэлэхъо Азмэт, Адыгэ Республикэм архитектурэмрэ къэлэгъэпсынымрэкІэ икомитет итхьаматэу Зезэрэхьэ Азэмат, Краснодар краим псэолъэшІынымкІэ, архитектурэмкІэ ыкІи гьогу хъызмэтымкІэ иминистрэ игуадзэу Геннадий Рыжковыр, федеральнэ учреждениеу «ГъогухэмкІэ гъэІорышІапІэм» икъутамэу «Черноморье» зыфиlорэм ипащэу

Дмитрий Рябовыр, «Адыгеяавтодорым» ипащэу Алексей Корешкиныр.

Квадратнэ метрэ мин 212рэ хъурэ унакІзу бэджэндэу іштымрэ спортивнэ това хэр, мебелыр ыкІи нэмыкІ товархэр зыщащэщт сатыушІыпІэхэмрэ ягъэпсын мы проектым къыщыдэлъытагъ. 2015-рэ илъэсым къыщегъэжьагъэу 2018-рэ илъэсым нэс ахэр ашІынхэу рахъухьэ. Джащ фэдэу мы проектым къыдыхэлъытагъ кІэлэцІыкІу зыгъэпсэфыпіэхэр зыхэтыйт парк зэтегъэпсыхьэгъэныри.

Архитектурэ унашъохэмрэ ИКЕА-м къыпэблэгъэ транспорт псэуалъэхэм хэхъоныгъэ ягъэшІыгъэнымрэ къыдалъытэзэ, зэlукlэгъум хэлэжьагъэхэм унашъо аштагъ инвестиционнэ проектым дэлэжьэщт купищ зэхэщэгъэнэу.

Адыгэ Республикэм и Ліышъхьэ ипресс-къулыкъу__

«Адыгэ макь» Тыгъэгъазэм и 2, 2014-рэ илъэс



«Адыгэ макъэм» ихьакІагъэх

Тигъэзет къызэрэхиутыгъагъэ<u>у,</u> шэкlогъум и 24-м къыщегъэжьагъэу и 30-м нэс Тыркуем къикІыгъэ ныбжыкі эхэр Адыгеим щы Іагьэх. Нэбгырипші хъоу къэкіогъэ тилъэпкъэгъухэм гъэшіэгъоныбэ арагъэлъэгъугъ, лъэпкъ гъэзетэу «Адыгэ макъэм» мы мафэхэм ныбжык Іэхэр къырагъэблэгъагъэх.

Редактор шъхьа в Дэрбэ Тимур гъэзетыр зэрагъэхьазырырэ шІыкІэр, къызэрэдэкІырэ пчъагъэр къафиlотагъ. Джащ фэдэу хэушъхьафыкІыгъэ сайтэу гъэзетым иІэм республикэм къихъухьэрэ къэбархэр адыгабзэкІэ, урысыбзэкІэ, тыркубзэкІэ ыкІи арапыбзэкІэ къызэрихьэхэрэр ариlуагъ. Ащ ишІуагъэкІэ республикэм исхэм ямызакъоу, ІэкІыб къэралыгьохэм ащыпсэурэ цІыфхэри еджэнхэу амал яІ. Ежь редактор шъхьа Іэри Тыркуем зэрэщыІагьэр, адыгэ къуаджэхэр зэрэзэригъэлъэгъугъэхэр ныбжьыкІэхэм къафиІотагъ. Зихэкужъ егъэзыгъэкІэ къэзыбгынэгъэгъэ тилъэпкъэгъухэр Адыгеим щыпсэухэрэм зэращымыгъупшэхэрэр ягуапэу Тыркуем къикІыгъэхэм къыхагъэщыгъ. Ежь ныбжьыкІэхэм

афэгъэхьыгъэ къэбарыр зэрыт гъэзетыр нэбгырэ пэпчъ Дэрбэ Тимур ритыгъ. Нэужым лъэпкъ гъэзетым Іоф щызышІэхэрэм нэІуасэ купыр афишІыгъ.

Тыркуем къикІыгъэ тилъэпкъэгъу ныбжьыкІэхэм лъэшэу ягуапэ хъугъэ ныдэлъфыбзэкІэ къыдэкІырэ гъэзетым иредакцие зэрэрагъэблэгъагъэхэр.

— АдыгабзэкІэ къыдэкІырэ гъэзет республикэм зэриІэм тырэгушхо, — еІо Чэмышъо Эргюн. — ЫпэкІи «Адыгэ макъэр» слъэгъугъэу щытыгъ. Ар Адыгэ Хасэм чІэлъ. СиныдэлъфыбзэкІэ еджакІэ зэзгъэшіэным пае гъэзетым ишіуагъэ къысэкІыгъ. Тыркуем тыщэпсэу нахь мышіэми, тичіыгужъ къихъухьэрэр тшІогъэшІэгъон.

«Адыгэ макъэм» инэкlубгъохэр зэпырызгъазэхэ зэхъум

къызэрэдэкІырэ шІыкІэр зэзгъэлъэгъунэу лъэшэу сыфэягъ. Адыгеим щыслъэгъунэу сызыфэе гухэлъхэм ар ахэтыгь. Непэ сыгукІэ сызкІэхъопсыщтыгъэр къыздэхъугъ, синыдэлъфыбзэкІэ къыдэкІырэ гъэзетым иредакцие сыщыІагь.

ЗичІыгужъ зэзыгьэльэгьунэу къэкІуагъэхэм ягьогу лъагъэкІотагъ. Адыгэ лъэпкъым итарихъ, икультурэ зыфэдэр къазыщыфаютэгъэ чыпюжэм ащы-Іагъэх. Республикэм ичІыпІэ дахэхэр зэрагъэлъэгъугъэх, сурэтхэр атырахыгъэх.

Джащ фэдэу Тыркуем къикІыгьэ ныбжьыкІэхэр шэкІогьум и 26-м Мыекъопэ къэралыгъо технологическэ университетым щы агъэх. Апшъэрэ еджап эм Іоф щызышІэрэ кІэлэегъаджэхэмрэ студентхэмрэ нэlуасэ афэхъугъэх. Аудиториехэр, шІэныгъэ-ушэтыпІэ лабораториеу яІэхэр ахэм къарагъэлъэгъугъэх. Университетым итхылъеджапІэ, спортзалым ыкІи ІэкІыб къэралыгъохэм къарыкІырэ студентхэр зычІэс общежитием ащыІагьэх.

ІэкІыб къэралыгьохэм къарыкІыгъэ студентхэм урысыбзэ зыщызэрагьэшІэрэ факультетым идеканзу ПэшІо Фатимэ Тыркуем къикІыгъэ ныбжьыкІэхэр нэІуасэ фэхъугъэх. Апшъэрэ еджапіэм чіэхьанхэм ыпэкіэ урысыбзэ зэрэзэрагъашІэрэр къариlуагъ. Бзэр аlэкlэлъы зыхъукІэ зыфэе факультетым чІэхьанхэу амал яІ, агукІэ къапэблэгъэ сэнэхьатыр зэрагъэгьоты. Джащ фэдэу ІэкІыбым къикІыгъэ студентхэм псэукІэ амалэу яІэхэр, ахэм Іофтхьабзэу афызэхащэхэрэр Фатимэ къафиІотагъ.

Тилъэпкъэгъу ныбжыык Іэхэр апшъэрэ еджапІэм щеджэхэрэ студентхэм нэужым нэlуасэ афэхъугъэх. Непэрэ мафэм ехъулІзу Мыекъопэ къэралыгъо технологическэ университетым Тыркуем къикІыгъэ студент 11 щеджэ. Ахэм сэнэхьат зэфэшъхьафхэр къызіэкіагъахьэх.

ПІАТІЫКЪО Анет.

ЯшІуагъэ арагъэкІыщт

(ИкІэух. Апэрэ нэкіуб. къыщежьэ).

ищыкІэгъэ тхылъхэр, проектыр псынкізу дгъэхьазырынхэ ыкіи 2015-рэ илъэсым къыкооц мы щык агъэхэр дэгъэзыжынгъэнхэ фае. Ар гъэцэкІагъэ зэрэхъурэм лъыплъэщт ыкІи пшъэдэкІыжь ыхьыщт АР-м мэкъумэщымкІэ и Министерствэ. Джащ фэдэу гъэстыныпхъэ шхъуантІэр зыІэкІэмыхьэу Шэуджэн районым къинэгъэ псэупІэ закъом иІофыгъо псынкІзу зэшІохыгъэн фае. Федеральнэ ыкІи республикэ программэхэм амалэу къатыхэрэр муниципальнэ образованиехэм къызфагъэфедэнми мэхьанэшхо иІ, — къыІуагъ ТхьакІущынэ Аслъан.

АР-м и Ліышъхьэ пшъэрылъэу къафигъэуцугъэм диштэу, министерствэхэм яліыкіохэмрэ специалистхэмрэ псэупіэу Чернышовым кІощтых. Башнем, зашъохэрэ псым язытет ауплъэкіущт, ціыфхэм Іэпыіэгъу афэхъунхэмкІэ амалэу щы-Іэхэр агьэнэфэщтых. Ахэм язэфэхьысыжьхэм, Іофыгьоу зытегущы агъэхэр зэш юхыгъэ зэрэхъурэм ежь ышъхьэкІэ зэралъыплъэщтыр республикэм и Лышъхьэ къыІуагъ.

ТХЬАРКЪОХЪО Адам. Сурэтхэр А. Гусевым ты-

ЗыкІыныгъэм зэфищагъэх

Мы мафэхэм Мыекъопэ къэралыгъо технологическэ университетым лъэпкъ зэфэшъхьафхэм якультурэ къызщагъэлъэгъогъэ фестивалэу «Мы едины» зыфијорэр щызэхащагъ.



Апэрэ мафэм лъэпкъ зэфэшъхьафхэм яшхынхэр къызщагьэльэгьогьэ Іофтхьабзэ щыІагь. Мыекъопэ къэралыгъо технологическэ университетым истудентхэм ямызакъоу, Мыекъопэ медицинэ колледжым, Адыгэ къэралыгъо университетым и Мыекъопэ къэралыгъо гуманитар-техническэ колледж истудентхэми Іофтхьабзэм зыкъыщагъэлъэгъуагъ. ЗэкІэмкІи студент 300 фэдиз ащ хэлэжьагь.

Абхъазым, Ингушетием, Туркмением, Иорданием, Палестинэ, Сирием, Ливан, Таджикистан ыкіи нэмыкі чіыпіэхэм къарыкІыгъэхэу Адыгеим щеджэрэ студентхэм яльэпкь шхынхэр къырахьылІагьэх. ЗэкІэмкІи хэгьэгу 27-рэ къагьэлъэгъуагь. Іэнэ шыгъэхэм нэбгырэ пэпчъ акІэрыхьанышъ, шхынхэм яІэшІугьэ агьэунэфын амал яІагь. Анахь дэгьоу пщэрыхьагьэхэр жюрим къыгъэнэфагъэх.

Лъэныкъо заулэкІэ анахь дэгьоу зыкъэзыгьэлъэгьуагьэхэр къыхахыгьэх. «Лъэпкъ шхыныгъу» зыфиlорэмкlэ текlоныгъэ къыдэзыхыгъэхэр Ингушетием щыщ студентхэр яры. ЯтІонэрэ хъугъэх Таджикистан щыщхэр, ящэнэрэ чІыпІэр къыдахыгъ Абхъазым щыщ студентхэм. Мыекъопэ къэралыгъо гуманитартехническэ колледжым истудентхэм я анэ пстэуми анахь дахэу агъэкІэрэкІагьэу алъытагъ. Адыгэ лъэпкъ шхынхэр нахь дэгъоу къэзыгъэлъэгъуагъэу

агъэунэфыгъэр медицинэ колледжыр ары. Урыс шхынхэр Іофтхьабзэм къезыхьылІагьэхэм ащыщэу апэрэ чІыпІэр зыубытыгъэр Мыекъопэ къэралыгъо технологическэ университетым иполитехническэ колледж ары. ТекІоныгьэ къыдэзыхыгьэхэм зэкІэми шіухьафтынхэр аратыгьэх.

Лъэпкъ шхынхэм ямызакъоу, студентхэм ыкІи кІэлэегъаджэхэм ежь аlэкlэ адыгьэ нысхъапэхэу лъэпкъ шъуашэхэр зыщыгъхэр, пхъэм хэшІыкІыгъэ псэушъхьэ зэфэшъхьафхэр, сурэтшІыгъэхэр Іофтхьабзэм къырахьылІагъэх. Джащ фэдэу лъэпкъ джэгукІэхэмкІэ ныбжьыкІэхэр зэнэкъокъугъэх, зэрэгъэчэфыгъэх.

Фестивалыр ятІонэрэ мафэм концерткІэ зэфашІыжьыгь. Лъэпкъ зэфэшъхьафхэм якультурэ зыфэдэр, шэн-хабзэу ахэлъхэр, яшъуашэхэр къагъэлъэгъуагъэх. Лъэпкъ къашъохэри къашІыгъэх, яныдэлъфыбзэкІэ орэдхэри къаlуагъэх.

Фестивалым икlэуххэр социальнэ ыкІи пІуныгьэ ІофыгьохэмкІэ проректорэу БрантІ Мурат зэфихьысыжьыгьэх. Ильэс къэс чанэу мыщ хэлажьэхэрэм щытхъу тхылъхэр аритыгъэх. Университетым щеджэрэ лъэпкъ зэфэшъхьафхэм зэгурыІоныгъэ, зыкІыныгъэ азыфагу илъыным, нэІуасэ зэфэхъунхэм фэшІ мы Іофтхьабзэр зэрэзэхащагьэр ащ къыхигъэщыгъ.

(Тикорр.).

Олимпиадэм регъэблагъэх

Президент тхылъеджапіэм илъэс къэс апшъэрэ классхэм ащеджэхэрэм апае тарихъымкіэ, обществознаниемкі эыкій урысыбзэмкі ээхищэрэ олимпиадэу «Урысыер электроннэ дунаим» зыціэм иа I-рэ уцугъо ыкіэм фэкіо.

ехьыліагьэу гущыіэ заулэ къэс- ащытекіохэрэр етіанэ я III-рэ Іон. Ар Борис Ельциным игу- уцугъом хэлэжьэнхэу рагъэкъэкlыкіэ зэхащагъ ыкіи ащ благъэх. Хабзэ зэрэхъугъэу, ыцІэ ехьы. Непэ ар лъэныкъуабэкІэ Іоф зышІэрэ информационнэ гупчэу щыт, Синодым иунэу Санкт-Петербург игупчэ итым чІэт. Ащ икъутамэхэр Москва ыкІи Тюмень хэкум ашыІэх.

Мы тхылъеджапІэм зэхищэрэ Іофтхьабзэхэм ащыщ ыпшъэкІэ зигугъу къэсшІыгъэ олимпиадэри. Ащ мы мафэхэм яхъулІэу Урысыем ичІыпІэ 82-мэ якіэлэеджэкіо 6500-рэ хэлэжьагь. А І-рэ уцугьом щытекІохэрэр тыгъэгъазэм и 8-м рагъэжьэщт я ІІ-рэ уцугьом хэлэжьэнхэ алъэкІыщт.

Олимпиадэр я 5-у мыгъэ макІо. Урысыем иныбжьыкІэхэм якъэралыгъо, ащ икультурэ ана-Іэ тырадзэным мы Іофтхьабзэр фэlорышlэ.

Олимпиадэр уцугъуищэу зэ-

Президент тхылъеджапІэм хэт. ТІур заочнэу зэхащэ, ахэм ар Санкт-Петербург е Тюмен ащыІэ къутамэхэм ащэкІо.

> ЗишІэ шІэгьошІухэу, ныбжьыкІэ акъылышІохэр къыхэгьэщыгъэнхэмкІэ олимпиадэм мэхьанэ иІ, ары ащ изэхэщакІохэми пшъэрылъэу зыфашІыжьырэр. Ахэм къызэраюрэмкіэ, олимпиадэм хэлажьэхэрэм ІофшІэн мыпсынкІэхэр къин къащымыхъоу агъэцакІэх. ГущыІэм пае, культурэм исаугъэтхэм, общественнэ-политическэ Іо-бархэм ныбжыкІэхэр дэгъоу ащыгъуазэх. Картэм хэшІыкІышхо фыряІ, темэ зэфэшъхьафхэмкІэ эссе атхы.

> Олимпиадэм хэлэжьэнхэу Адыгеим икІэлэеджакІохэр Президент тхылъеджапІэм регъэблагъэх.

> > СИХЪУ Гощнагъу.

ЦІыфхэм аІукэщт

Урысые Федерацием и Генеральнэ прокурор игуадзэу Воробьев Сергей Дмитрий ыкъом 2014-рэ илъэсым тыгъэгъазэм и 8-м сыхьатыр 14-м къалэу Мыекъуапэ цІыфхэр щыригъэблэгъэщтых.

Унэ-коммунальнэ хъызмэтым ылъэныкъокІэ цІыфхэм яфитыныгьэхэр гьэцэк агьэ зэрэхъухэрэм епхыгъэ ІофыгъохэмкІэ зыгъэгумэк ыхэрэр ащ рахьылІэнхэ алъэкІыщт.

Къалэу Мыекъуапэ Жуковскэм иурам тет унэу N 32-м (Адыгэ Республикэм и Прокуратурэ зычІэтым) цІыфхэр щыригъэблэгъэщтых.

Республикэм ипрокурор зэхэщэн Іофыгьохэмкіэ, ахэр гьэцэкlагъэ зэрэхъухэрэм лъыплъэгъэнымкІэ, цІыфхэм ялъэ-Iv тхылъхэм ахэплъэгъэнымкІэ ыкІи ахэр егъэблэгъэгъэнхэмкІэ иІэпы Іэгьу шъхьа Іэу Мэрэтыкъо Тимур Руслъан ыкъом телефонэу (8-8772) 57-04-35мкіэ пэшіорыгъэшъэу ащ іукІэмэ зышІоигьо цІыфхэр ытхы-

Тилъэпкъэгъухэм

яІофыгъохэм атегущыІагъэх

Сирием къикІыжьыгъэ тильэпкьэгъухэм ІэпыІэгъу афэхъугъэным пае зэхащэгъэ комиссием изичэзыу зэхэсыгьо мы мафэхэм щы агь. Ар зэрищагь комиссием итхьаматэу, АР-м и Премьер-министрэу КъумпІыл Мурат.

мьерэу Наталья Широковар, Адыгэ Республикэм и Къэралыгъо Совет — Хасэм идепутатэу Мырзэ Джанбэч, Адыгэ Республикэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адыряІэ зэпжъугъэм иамалхэмкІэ и Комитет и Тхьаматэу Шъхьэлэхъо Аскэр, ІэкІыбым къикІыжьырэ тилъэпкъэгъухэр щыІэныгъэм хэгъэгъозэгъэнхэмкІэ Гупчэм ипащэу ГъукІэлІ Асхьад, ведомствэ зэфэшъхьафхэм ялІыкІохэу комиссием хэтхэр.

Сирием къикІыжьхи тиреспубликэ къэзыгъэзэжьыгъэ тилъэпкъэгъухэр щыІэныгъэм зэрэхэгъозэжьыхэрэм, ахэм ІэпыІэгъу афэхъугъэнымкІэ Іофтхьабзэу зэрахьэхэрэм Шъхьэлэхъо Аскэр къатегущы агъ. Ащ къызэриІуагъэмкІэ, непэрэ ма-

Джащ фэдэу зэхахьэм хэ- жьыгъэ унэгъуи 136-рэ реслэжьагъэх АР-м ивице-пре- публикэм щэпсэу. Ахэр нэбгырэ 600 фэдиз мэхъух. Апшъэрэ еджапіэхэм ныбжьыкіэ 89-рэ ащеджэ.

Тилъэпкъэгъухэм Мыекъуапэ имызакъоу, адыгэ чылэхэм бэмэ загъэзагъ. Афыпсыпэ къоджэ псэупІэр ары ахэр нахыныгъэхэмкІэ ыкІи къэбар хьыбэу зыщыпсэухэрэр. Непэрэ мафэм ехъулІэу ащ нэбгыри 133-рэ дэс. Хабзэм иІофышіэхэм ежь къэкіожьыгъэ тилъэпкъэгъухэр яІэпыІэгъухэу унэ 14 ашІыгь, 12-мэ ачІэхьажьыгъахэх. Джыри уни 6 ашІынэу лъакъо агъэчъыгъ. Ащ нэмыкІэу, непэрэ мафэм ехъулІэу тилъэпкъэгъухэм униплІ къащэфыгъ. Джащ фэдэу Мэфэхьаблэ чІыгу Іахьхэр бэджэндэу ащыратых. Мыекъуапэ тилъэпкъэгъухэм унэ 12 щызэрагьэгьотыгь.

Сирием къикІыжьыгъэ тильэпкъэгъоу къуаджэу Мамфэм ехъулІзу Сирием къикІы- хыгъэ щыпсэухэрэм яунэ зэ-

рэстыгьэм къызыдихьыгьэ гумэкІыгъохэр анахь Іофыгъо инхэм ащыщэу зэхэсыгъом къыщаІэтыгъ. Охътэ кІэкІым къыкІоцІ унагьом ищыкІэгьэ мыльку ІэпыІэгъур рагъэгьотынэу КъумпІыл Мурат къафигъэпытагъ.

Джащ фэдэу социальнэ, медицинэ ІэпыІэгъу ІофшІэпІэ чІыпіэхэр ягъэгъотыгъэнхэмкіэ, еджапіэхэм, кіэлэціыкіу іыгьыпІэхэм тилъэпкъэгъухэм ясабыйхэр кІонхэмкІэ зэшІуахыгьэ Іофыгъохэм Шъхьэлэхъо Аскэр къатегущыІагъ.

- Адыгеим къэзыгъэзэжьыгъэхэм анахь гумэкІыгъоу яІэр бзэр зэрамышІэрэр ары, къыхигъэщыгъ ащ. — АР-м гъэсэныгъэмрэ шІэныгъэмрэкІэ и Министерствэ мыхэм апае хэушъхьафыкІыгъэ курсхэу афызэхищагъэхэр икъущтхэп, ащ тапэкІи Іоф дэшІэгъэн фае. 2015-рэ илъэсым къышегъэжьагъэу «О правовом положении иностранных граждан в РФ» зыфиІорэ Федеральнэ хэбзэгъэуцугъэм зэхъокІыныгъэхэр фэхъущтых. Ащ къызэрэдилъытэрэмкІэ. ІэкІыб къэралыгъохэм къарыкІыжьыхэрэр Урысыем щыпсэунхэм ыкІи щылэжьэнхэм пае урысыбзэ зэраlэкlэлъыр, хэбзэгьэуцугьэу щыІэхэр зэрашІэхэрэр къэзыушыхьатрэ тхылъ къыдахын фае.

Комиссием зэригьэнэфагьэмкІэ, урысыбзэ зыщызэрагъэшІэрэ еджапІэхэу урысыбзэмкІэ къэралыгъо тестирование зышІыхэрэм Адыгэ къэралыгъо университетыр хагъэхьагъ. Джащ фэдэу Сирием къикІыжьыгьэ тильэпкьэгьухэм Адыгэ республикэ гимназием урысыбзэ щызэрагъашІэ. Арэу щытми, апшъэрэ классхэм арыс кІэлэеджакІохэм зыкІ къэралыгьо ушэтынхэм альэныкьокІэ гумэкІыгъохэр яІэх.

АР-м и Премьер-министрэ тилъэпкъэгъухэм ясабыйхэр зыкІ къэралыгъо ушэтынхэм нахь тэрэзэу афагъэхьазырынхэу къариlуагъ. ГъэрекІо нэбгыритІумэ урысыбзэр зэрафэмытыгьэр щысэу къыхьыгь. Мыгьэ урысыбзэкІэ сочинение зэратхыщтым Іофыр нахь къин къешІы. Ар къыдальыти, АР-м гьэсэныгъэмрэ шІэныгъэмрэкІэ и Министерствэ зыкІ ушэтынхэм афэзыгъэхьазырырэ егъэджэн тедзэхэр кlэлэеджакlохэм афызэхащагъэх. Джащ фэдэу тилъэпкъэгъухэм ясабыйхэр кІэлэцІыкІу ІыгъыпІэхэм агъэкІонхэ алъэкІынымкІэ лъэшэу анаІэ атырагъэты. Мыекъопэ къэлэ администрацием иунашъокІэ мыгъэ кІэлэцІыкІуи 9-мэ чІыпІэхэр къаратыгъэх.

Тилъэпкъэгъухэм мылъкукІэ ІэпыІэгъу афэхъугъэнымкІэ охшестоІши месташахеє уедноФ къэкІо. АР-м и Правительствэ ащ ынаІэ лъэшэу тет. Непэрэ мафэм ехъулІзу Фондым къыугъоигъэр зэкІэ унагъохэм, студентхэм, кІэлэеджакІохэм атырагощагъ.

Тилъэпкъэгъухэм алъэныкъокІэ къэуцурэ гумэкІыгъохэм, щыкІагъэхэм КъумпІыл Мурат къакІэупчІагъ. Заом къыхэкІыжьыгьэ тильэпкьэгьухэм щыІэкІэ-псэукІэ тэрэз яІэным анаІэ тырагъэтын ыкІи ІэпыІэгъу афэхъунхэ зэрэфаер къыхигьэщыгь. АщкІэ министерствэхэм, къулыкъухэм, муниципалитетхэм, къоджэ псэупІэхэм, нэмыкІхэми яІофшІэн нахь агъэлъэшын фаеу ылъытагъ.

ІэкІыбым къикІыжьырэ тилъэпкъэгъухэр щыІэныгъэм хэгьэгьозэжьыгьэнхэмкІэ Гупчэм--о-пестя е пышфо мехфыц е е тыгъэнымкІэ Мыекъуапэ дэт Гупчэмрэ зэзэгъыныгъэ зэдашІыгъэу Адыгеим къэкІожьы--е-питостести е спанифо мехест нымкІэ Іофыгьохэр зэшІуахых. Мы илъэсым ежьхэм яшІоигъоныгъэкІэ мыхэм нэбгырэ 18 къяоліагъ, ахэм зэкіэми Іофшаппіэ арагьэгьотыгь.

Сирием къикІыжьыгъэ тилъэпкъэгъухэм я ахьылхэр къагьотыжьынхэмкІэ ІэпыІэгьу зэрафэхъунхэ фаем Премьер-министрэм кІигъэтхъыгъ.

— Ащ шІуагьэ къызэрэпыкІырэр дгъэунэфыгъахэ. Адыгеим щыпсэухэу зиlахьыл къэкІожьыгъэу зэхэзыхыхэрэр ІэпыІэгъу афэхъухэу бэрэ къыхэкІы. Лъэпкъым зыхешэжьых. мэфэкІ Іофтхьабзэхэм арагъэблагьэх, ащыщ шъыпкъэ мэхъужьых. Арышъ, мыщ епхыгъэу Іофшіэнхэр нахь игъэкіотыгъэу зэшІохыгъэнхэ фае, — къыхигъэщыгъ КъумпІыл Мурат.

Джащ фэдэу мэфэкі Іофтхьабзэхэм Сирием къикІыжьыгъэ ныбжьык і эхэр нахьыбэу ахагъэлэжьэнхэу къариlуагъ. КІ ухым къэк Іорэ илъэсым зэшІуахын фае пшъэрылъхэр комиссием хэтхэм агьэнэфагьэх.

ПІАТІЫКЪО Анет.

Адыгэ Республикэм и Общественнэ палатэ шэк огъум и 25-м зэхэсыгьоу и агъэм юфыгьо шъхьа І эу зыщыте гущы І агъэхэр Урысые Федерацием и Президент жьоныгьуакІэм ышІыгьэ Унашьоу «Къэралыгъо социальнэ политикэр гъэцэкlэгъэным фэгьэхьыгь» зыфиlорэм ыльэныкьокlэ республикэм щашІэрэр ары.

Унашъор агъэцакІэзэ...

Зэхэсыгьор зэрищагь Общественнэ палатэм итхьаматэ ипшъэрылъхэр зыгъэцэкІэрэ Ацумыжъ Казбек. Мыщ къырагъэблэгьагьэх АР-м и Премьер-министрэ игуадзэу Н. Широковар, АР-м и Къэралыгьо Совет -Хасэм икомитетхэм ятхьаматэхэу И. Ширинар, А. КІэращэр, министерствэхэм, ведомствэхэм яліыкіохэр, профсоюз организациехэм япащэхэр.

Ацумыжъ Казбек ипэублэ псалъэ къыщыхигъэщыгъ республикэм щыпсэухэрэмкІэ мэхьанэшхо зиІэ Іофыгъом тегущыІэнхэу зэрэщытыр, УФ-м и Президент ижъоныгъокІэ унашъохэм ягъэцэкІэн къэралыгъом зэрэпсаоу хэхъоныгъэ ышІынымкіэ мэхьанэшхо зэряіэр. Джащ фэдэу ащ ипсалъэ щыкІигьэтхъыгь а унашьохэр щы-Іэныгьэм шыгьэцэкІэжыгьэнхэм неІшфоІ мехешапи м-ЧА Ішеф гъэнэфагъэ зэрэзэшІуахыгъэр ыкІи республикэм и ЛІышъхьэу ТхьакІущынэ Аслъан а Іофыгъохэм сыдигъуи ынаІэ зэратетыр. Анахь мэхьанэ зиГэу К. Ацумыжъым къыхигъэщыгъэр жъоныгъокІэ унашъохэм шІуагъэу къахьырэр нэбгырэ пэпчъ зэхишІэныр ары.

Іофыгьо шъхьа! эу зэхэсыгьом зыщытегущы Іэщтхэр республикэм зэрэщагьэцакІэхэрэр къы-Іотэным фэшІ мыщ къырагъэблэгъэгъэ Н. Широковам гущыІэр зыратым къызэриІуагъэ-

непи ашІэрэм яшІуагъэкІэ («оптимизация» ыкІи «реорганизация» зыфаlохэрэр) ахъщэу къагъэнэн алъэкІыгъэр ахэм яІофышІэхэм афыхагъэхъон амал агъотыгъ.

— Пшъэрылъ шъхьаІэу щытыр, — къыІуагь Н. Широковам, — лэжьапкІэр къэІэтыгъэныр ыкІи социальнэ фэІофашІэхэм ядэгъугъэ хэгъэхъогъэныр ары. Ау цІыфхэр Іофшlaпlэхэм alугъэкlыгъэнхэр арэп Іофыр зыфэкІон фаер, нэмыкі Іофшіэни дягъэхьыгъэныр, «совместительство» зыфатІорэр гъэфедэгьэныр ары.

Лэжьапкіэм тіэкіу-тіэкіоу, чэзыу-чэзыоу хагъахъозэ мы льэхъаным, гурыт пчъагьэхэмкІэ, пэублэ гъэсэныгъэ зыщарагъэгъотырэ учреждениехэм Іоф ащызышІэхэрэм сомэ мин 17-м ехъу аlукlэнэу ашІыгъэу



Урысыем и Президент и Унашъо гъэцэкіэгъэным епхыгъэ Іофшіэныр республикэм зэрэщызэшіуахырэм уигъэрэзэнэу щыт.

роковам, — тэрэзэу, ыгу етыгъэу ипшъэрылъхэр зыгъэ--е едекужения на почет на поче дзэу фашІырэмкІэ («стимулирующие выплаты» зыфаюрэмкІэ) лэжьапкІэр къэІэтыгъэныр ары. ЛэжьапкІэм ипроцент 60-р шІокІ зимыІэ, зэмыхъокІырэ Іахьыр арэу, процент 40-р Іахьтедзэу щытын фае.

Премьер-министрэм игъэкІотыгъэу къыІотагъ муниципальнэ образование пэпчъ бюджетым епхыгъэу щылэжьэрэ учреждениехэм Іоф ащызышІэхэрэм ялэжьапкІэ зэрэзэрагъапшэрэр, ау Іофыгъо зэфэшъхьафхэм къахэкІэу ахэр джыри зэрэзэтекlыхэрэр. ГvщыІэм пае, гъэсэныгъэм исистемэ пштэмэ, анахь лэжьэпкІэ макІэ къызыщахьыжьырэр Шэ уджэн районыр арэу ащ къы-Іуагъ. Мыр къызыхэкІырэри зэхэфыгъэн фаеу ылъытагъ.

Іофыгьо шъхьа!эу Общественнэ палатэр зыфызэрэугьоигьэм - лэжьапкіэм икъэіэтын фэгьэхьыгьэу зэхэсыгьом къыщыгущы агъэх Адыгеим ипрофсоюзхэм я Федерацие ипащэу Р. Устэр, медицинэ ІофышІэхэм япрофсоюз организацие итхьаматэу Л. Усачевар, нэмыкІхэри. Устэ Руслъан ипсалъэ анахь шъхьа ву кънщыхигъэщыгъэр муниципальнэ образованииплі эу мыр зыдэщыіагъэхэм «оптимизацием» ыуж ціыфхэм ялэжьапкіэ къеіыхыты зэраты эүнэфытыр, ар тытэрэзыжьыгъэн зэрэфаер ары. А зэlукlэгъухэм ялъэхъан гурыт лэжьапкІэр зыфэдизыр къызаюкіэ, залым чіэсхэр зэрэбырсырыщтыгъэхэр, ар тэрэзэу къызэрамылъытэрэр, нэмыкі екіоліакіэ, нэмыкі лъытакІэ ащ иІэн зэрэфаер профсоюзхэм япащэ къыхигъэщыгъ. Р. Устэм мыщ фэгъэхьыгъэу ишІошІи къыІуагъ: дэгъугъэ а зы сэнэхьатым пылъын фэе лэжьапкіэмкіэ (окладымкіэ) федеральнэ шапхъэ гъзуцугъзу щытыгъэмэ, субъектхэм ащкІэ зэтекІыныгъэ ямыІагъэмэ. Регион пэпчъ а федеральнэ шъхьа!э (базовэ) лэжьапкІэм ежь иамал тетэу хэгъахъо фишІыжьын фитэу шІыгьэмэ. Зэхэсыгьом хэлэжьагъэхэм ащ дырагъэштагъ ыкІи ащ фэдэ предложениеу мыщ къыщаlуагъэхэр УФ-м и Общественнэ палатэ лъагъэlэсынхэу зэдаштагъ

Зэхэсыгъом хэлэжьагъэхэр джащ фэдэу щагъэгъозагъэх льэпкъхам языкІыныгьэ и Мафэ ехъулІэу Москва шыкІогъэ Іофтхьабзэхэм республикэ Общественнэ палатэм илыкохэр зэрэрагъэблэгъагъэхэм.

Джыри зы Іофыгьо мы мафэм Общественнэ палатэм зэшІуихыгь — кІэлэцІыкІухэм яфитыныгъэ къэухъумэгъэнымкІэ АР-м и Уполномоченнэу А. Ивашинымрэ мы общественнэ организацием итхьаматэ ипшъэрылъхэр зыгъэцэкІэрэ К. Ацумыжъымрэ тапэкІэ зэрэзэдэлэжьэщтхэм фэгъэхьыгъэ зэзэгъыныгъэм зэдыкІэтхагъэх. Ащ фэдэ зэзэгъыныгъэ Общественнэ палатэм адишІыгъ нэмыкІ организациехэми.

ЖАКІЭМЫКЪО Аминэт.



Псауныгъэр къэухъумэгъэным иучреждениехэм ащылэжьэрэ врачхэм — сомэ 29498,7-м, гурыт медицинэ ІофышІэхэм — 16521,3-м ыкіи ахэм къакіэлъыкіорэ Іофышіэхэм — 10745,7-м нагъэсыгъэу ары пчъагъэхэм къызэрагъэлъагъорэр.

мкІэ, Урысыем и Президент и Унашъо гъэцэкІэгъэным епхыгъэ ІофшІэныр республикэм зэрэшызэшІуахырэм уигъэрэзэнэу щыт, бюджетым епхыгьэу Іоф зышіэхэрэм ялэжьапкіэ хагъэхъонэу зэрэрагъэжьагъэр тапэкІи лъагъэкІотэщт.


Ащ къызэрэхигъэщыгъэмкІэ, лэжьапкІэм республикэм зэрэщыхагъахъорэр мазэ къэс ауплъэкІу. Бюджет учреждениехэм яюфшіэн нахь шіуагъэ къытэу зэхэщэгъэным ыкІи зэхъокІыныгъэхэр афэшІыгъэнхэм епхыгъэу зэшІуахыгъэм, Премьер-министрэм игуадзэ къыІуагъ. Культурэм иІофышІэхэм, гурытымкІэ, ялэжьапкІэ сомэ 13025-рэ хъугъэ ыкІи ар «дорожнэ картэмкіэ» рахъухьэгъагъэм кlагъэхьагъ.

Псауныгъэр къэухъумэгьэным иучреждениехэм ащылэжьэрэ врачхэм — сомэ 29498,7-м, гурыт медицинэ ІофышІэхэм — 16521,3-м ыкІи ахэм къакІэльык орэ Іофыш І эхэм — 10745,7-м нагъэсыгъэу ары пчъагъэхэм къызэрагъэлъагъорэр.

— Непэ тынаІэ зытедгъэтын фаер, — къыІуагъ Н. Ши-

♦ ИСКУССТВЭР — ТИБАИНЫГЪ

Урысыем икинематографистхэм я Союз хэтэу, режиссерзу, адыгэмэ ятарихъ, яшэн-хабзэхэм, ящыіэкіэ-псэукіэ яхьыліэгъэ фильмхэр техыгъэнхэмкІэ зэхэщэн Іофыгъохэр зыгъэцэкіэрэ Нэгъэплъэ Аскэрбый итворчествэ фэгъэхьыгъэ зэхахьэ непэ Мыекъуапэ щыкіощт.









Филармонием шъущеплъ

Кинофильмхэу «Черкесия», «Адыгэ Хабзэ», «Черкесия. Чужбина» зыфиlохэрэр, Хэкужъым тилъэпкъэгъухэм къызэрагъэзэжьырэм яхьыл Іагъэхэр дунаим щашІэх. Москва, Санкт-Петербург, Налщык, Щэрджэскъалэ, Мыекъуапэ, нэмыкІхэм фильмхэм ялъэтегьэуцохэр ащыкІуагъэх. Олимпиадэ джэгунхэу 2014-рэ илъэсым Шъачэ щыІагъэхэм А. Нэгъаплъэм ифильмхэр къащагъэлъэгъуагъэх.

Щытхъум дихьыхыхэрэм, июф-

шІагьэ егупсэфылІэхэрэм А. Нэгъаплъэр ащыщэп. Лъэпкъ гупшысэр щыІэныгъэм щыпхырищызэ, имурадхэм афэкІо. Адыгэ бзылъфыгъэм ищы ак Іэ къытегущы Іэрэ фильмэу тиреспубликэ ифилармоние тыгъэгъазэм и 2-м къы-. щагъэлъэгъощтыр хэгъэгу зэфэшъхьафхэм ащытырахыгъ.

— Францием, Германием, нэмыкіхэм тащыіэу фильмым Іоф дэтшіагъ, — ею режиссерэу Нэгъэплъэ Аскэрбый. — Москва, Санкт-Петербург, адыгэхэр зыщыпсэурэ шъолъырхэм ащытетхыгъэхэр къэдгъэлъэгъощтых. Лъэпкъыр зыгъэдахэу, лъагэу зыІэтэу тиадыгэ бзылъфыгъэ сыд фэдиз фэтшІагьэми лые хъущтэп. Ным, шыпхъум, унагъо ихьащт пшъашъэм тигупшысэхэр къятІуалІэ тшІоигъу.

Тянэу щыІэныгъэр къытэзытыгъэм щытхъоу фајощтым изакъоп пчыхьэзэхахьэм щызэхэтхыщтыр. 2014-рэ илъэсыр — культурэм и Илъэс. Адыгэ Республикэм и Къэралыгъо филармо-

ние непэ щыкоощт зэхахьэм лъэпкъ искусствэм итарихъ лъэгьо шъхьаф къыщигъэнэщт. Адыгэ бзылъфыгъэм ищы ак ю тегупшысэзэ, тиреспубликэ икъэралыгъо гъэпсыкІэ зэрэпытэрэр, искусствэм лъэпкъхэр зэрэзэфищэхэрэр, шІумрэ дэхагъэмрэ тафэкІонымкІэ кинор кІочІэшхоу зэрэщытыр къэгущы Іэщтхэм зэрэхагъэунэфыкІыщтым тицы-

ЗэхэщакІохэм искусствэм пыщагъэхэр филармонием рагъэбла-

Сыхьатыр 18.30-м зэхахьэр аублэщт.

Зэхэзыщагъэр ыкІи къыдэзыгъэкІырэр:

Адыгэ Республикэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адыряІэ зэпхыныгъэхэмкІэ ыкІи къэбар жъугъэм иамалхэмкІэ и Комитет Адресыр: ур. Крестьянскэр, 236

Редакциер зыдэщыІэр:

385000, къ. Мыекъуапэ, ур. Первомайскэр, 197.

Телефонхэр:

приемнэр: 52-16-79, редактор шъхьа Іэм иапэрэ гуадзэр: 52-49-44, редактор гуадзэрпшъэдэкІыжь зы-

хьырэ секретарыр: 52-16-77. E-mail: adygvoice@mail.ru

Зыщаушыхьаты-

гъэр: Урысые Федерацием хэутын ІофхэмкІэ, телерадиокъэтынхэмкІэ ыкІи зэлъы-ІэсыкІэ амалхэмкІэ и Министерствэ и Темыр-Кавказ чІыпІэ гъэІорышІапІ, зэраушыхьатыгъэ номерыр ПИ №ТУ23-00916

Зыщыхаутырэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

> ЗэкІэмкІи пчъагъэр 4046 Индексхэр 52161 52162

> > Зак. 3254

Хэутыным узщыкІэтхэнэу щыт уахътэр Сыхьатыр 18.00 ЗыщыкІэтхэгъэхэ уахътэр Сыхьатыр 18.00

> Редактор шъхьаІэр Дэрбэ Тимур

Редактор шъхьаІэм иапэрэ гуадзэр

МэщлІэкъо Саид

Редактор шъхьаІэм игуадзэр пшъэдэкІыжь зыхьырэ секретарыр Хъурмэ Хъусен

О СПОРТЫМРЭ ПІУНЫГЪЭМРЭ



А. Натхъом щысэ тырахы

Адыгэ Республикэм футболымкіэ икіэлэціыкіу-ныбжыкіз спорт еджапіз щапіугъз Натхъо Амир Испанием иныбжыкіэ командэу «Барселонэм» щешіэ. Европэм ичемпионхэм язэlукlэгъухэм, ныбжьыкlэмэ язэнэкъокъоу Испанием щыкорэм тинарт шъао ухьазырыныгъэ дэгъу къащегъэлъагъо.

гъуиплІзу иІагъэмэ Натхъо Амир ахэлэжьагь, зэlукlэгьу пэпчъ къэ-

«Барселонэм» аужырэ ешІэ- лапчъэм Іэгуаор дидзагъ. А. Натхъом зэхэщэн Іофыгьохэр ешІапіэм дэгъоу щегъэцакіэх, іэгуаор игъусэхэм аритызэ, хъагъэм радзэу зэп къызэрэхэкІыгъэр.

Натхъо Амир ишІушІагъэ тиреспубликэ щыпсэухэрэр щыгьуазэх, Адыгеим футболымкІэ икІэлэцІыкІу-ныбжьыкІэ спорт еджапІэ зыщызыгъасэхэрэм футбол решІэнхэу Іэгуаохэр къафищэфыгъэх — япчъагъэкІэ 50 мэхъух. ЕджапІэм идиректорэу Р. Хьабэхъум, ащ игуадзэхэу М. Пэнэ-

шъумрэ В. Гапонрэ, тренерхэм къызэрэтаlуагъэу, А. Натхъом игукъэкlыкіэ ащ фэдэ шіухьафтын къызэрафишІыгьэр лъэшэу ягуап. ЗиІэпэІэсэныгъэ хэзыгъахъо зышІоигьо еджакІохэм Натхьо Амир щысэ афэхъу.

Опсэу, Амир! Футболист цІэрыІо ухъунэу, Адыгэ Республикэм ищытхъу спортышхом щыпіэтынэу пфэтэіо. Тхьэм бэгьашіэ

Сурэтым итхэр: футболымкіэ республикэм иеджапіэ зыщызыгъасэхэрэм Іэгуаохэр шіухьафтын къафашіыгъэх.

• КІЫМЭФЭ ФУТБОЛЫР

ЕшІэгъухэр

Мыекъуапэрэ Кощхьаблэрэ якомандэхэр футбол зэдешlэх



тонтара» — 2:0, «Мыекъуапэ» — «Юность» — 6:0, «Чыгушъхь» — СДЮСШОР «Ошъутен» — «Университет» — 6:0. 2:1, «Щагъдый» — «КарМыекъуапэ футболымкіэ икіымэфэ зэіухыгъэ зэнэкъокъ командэ 57-рэ хэлажьэ. Ахэр купищэу гощыгъэхэу къалэм истадион анахь дэгъухэм ащешіэх. Апшъэрэ купым хэтхэр республикэ стадионэу «Юностым» зыгъэпсэфыгъо мафэхэм щызэюкіэх. Новороссийскэ, Краснодар, Ерхъущтым, япсауныгьэ агъэпытэ-

мэлхьаблэ, Мыекъуапэ, нэмыкІхэм якомандэхэм ащешІэрэ футболистхэр кlымэфэ зэнэкъокъум хэлажьэх. Кощхьаблэ, Шытхьалэ якомандэхэри апшъэрэ купым хэтых. Физкультурэм ныбжьыкІэхэр пыщэгъэнхэмкІэ, къоджэ спортым зыкъегъэІэтыгъэнымкІэ зэнэкъокъум изэхэщакІохэр гьогу тэрэз тетых.

— ЦІыфхэм языгъэпсэфыгъо уахътэ нахь гъэшІэгъонэу зэрэ-

ным тыпыль, — elo Мыекъуапэ иадминистрацие физкультурэмкІэ ыкІи спортымкІэ икомитет итхьаматэу Дмитрий Щербаневым. — ФутболымкІэ зэнэкъокъур илъэс къэс зэхэтэщэ. ЕшІэгъухэм ахэлажьэ зышІоигьомэ япчъагьэ зэрэхэхъуагъэм дакloy, зэlукlэгъумэ яплъырэр макІэп. Спортым піуныгьэ мэхьанэу иіэм зыкъызэриІэтырэр тигуапэу къыхэтэгъэщы.

Нэкіубгъор зыгъэхьазырыгъэр ЕМТІЫЛЪ Нурбый.